



PARLAMENT EWROPEW

2014 - 2019

Kumitat għas-Sajd

2014/2214(INI)

23.6.2015

OPINJONI

tal-Kumitat għas-Sajd

għall-Kumitat għall-Iżvilupp Reġjonali

dwar Strategija tal-UE għar-Regjun Adrijatiku u Joniku
(2014/2214(INI))

Rapporteur għal opinjoni: Norica Nicolai

PA_NonLeg

SUGĠERIMENTI

Il-Kumitat għas-Sajd jistieden lill-Kumitat għall-Iżvilupp Reġjonali, bħala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

- A. billi, bħalma tevalwa għustament il-Kummissjoni, hemm differenzi soċjoekonomiċi kbar fost il-pajjiżi involuti f'din l-istrategija, speċjalment bejn l-Istati Membri tal-UE u dawk li mhumiex Membri; billi l-Kummissjoni ser tippreżenta lill-Parlament il-kontribuzzjonijiet finanzjarji tal-Istati li mhumiex Membri għall-implimentazzjoni ta' din l-istrategija;
- B. billi l-applikazzjoni u r-rispett tar-regoli u l-oġettivi tal-Politika Komuni tas-Sajd għandhom ikunu waħda mill-aktar miri ta' evalwazzjoni importanti għall-pajjiżi kollha involuti f'din l-istrategija; billi, barra minn hekk, il-mira kwantitattiva ta' livell ugwali jew inferjuri għar-"Rendimento Massimo Sostenibbli" għandha tkun parti minn kwalunkwe evalwazzjoni li tikkonċerna l-ambjent tal-baħar u tas-sajd fir-reġjun;
- C. billi l-Baħar Adrijatiku, minhabba n-natura semi-magħluqa tiegħu huwa partikolarment vulnerabbli għat-tniġġis u għandu karatteristiċi idrografiċi mhux tas-soltu bħall-fatt li l-fond u l-kosta jvarjaw b'mod konsiderevoli bejn it-Tramuntana u n-Nofsinhar tar-reġjun; billi l-istokkijiet tal-ħut jiġu kondiviżi fost il-pajjiżi kostali kollha, li jqiegħed ir-riġenerazzjoni tal-istokkijiet taħt pressjoni sostnuta; billi l-miżuri fi hdan ir-regolament qafas futur dwar miżuri tekniċi fil-PKS riformata għandhom jiġu mfassla fuq bażi reġjonali u apposta għall-ispeċifità ta' din iż-żona u r-riżorsi marittimi u s-sajd tagħha;
- D. billi l-ilmijiet huma mhedda minn sorsi varji ta' tniġġis, inklużi l-iskart u l-ħmieġ mhux trattat, l-ewtrofikazzjoni minn skol agrikolu u l-farms tal-ħut, u billi, minhabba li l-protezzjoni ambjentali hija parti mill-istrategija tal-UE għar-Reġjun Adrijatiku u Joniku, huwa ta' importanza assoluta li wieħed jifhem li l-iżvilupp ekonomiku jista' jiġi konċepit biss fil-kuntest tas-sostenibbiltà ambjentali;
- E. billi l-Kummissjoni, kemm fl-istrategija u kemm fil-pjan ta' azzjoni tagħha, tammetti li ma għandhiex evalwazzjoni shiħa tal-istatus quo fir-reġjun u fil-pajjiżi, minhabba nuqqas ta' dejta;
- F. billi, skont il-Kummissjoni, l-UE ser tikkofinanzja l-proġetti flimkien mal-Istati Membri;
- G. billi l-ekonomija blu tirrappreżenta soluzzjoni potenzjali għall-kriżi ekonomika peress li tinkoraġġixxi l-ħolqien ta' impjiegi ġodda, tkabbir u żvilupp ekonomiku, speċjalment fil-pajjiżi kostali u tal-gżejjer; billi l-Istrategija tal-UE għar-Reġjun Adrijatiku u Joniku ma tistax tiġi implimentata mingħajr ma jittiehed kont tal-kunċett tal-ekonomija blu peress li din tkopri firxa wiesgħa ta' setturi ekonomiċi marbuta mal-ibhra u l-oċeani, li tinkludi setturi tradizzjonali u emergenti fosthom is-sajd, l-akkwakultura, it-trasport marittimu (tal-baħar) u fl-ilmijiet navigabbli interni, il-portijiet u l-logistika, it-turiżmu;
- H. billi l-istrategija hija tajba daqs il-proġetti ffinanzjati u appoġġjati mill-Istati Membri;
- I. billi l-pajjiżi kollha jixtiequ jiksbu tkabbir ekonomiku u żvilupp;

- J. billi t-tkabbir blu, li jagħmel parti minn din l-istrategġija u l-pjan ta' azzjoni li jakkumpanjaha, huwa pjattaforma għal proġetti ta' żvilupp sostenibbli speċjalment għal dawn it-tipi ta' reġjuni;
- K. billi s-sajd, għalkemm wieħed mis-setturi l-aktar importanti f'dan ir-reġjun, mhuwiex kopert minn parti speċifika tal-istrategġija, iżda minflok aspetti differenti huma mqasma madwar numru ta' pilastru;
- L. billi zieda fit-trasport marittimu u fl-industrija tat-turiżmu tal-bastimenti tal-kruċieri jagħmlu parti mill-istrategġija u l-pjan ta' azzjoni biex jinkiseb żvilupp u tkabbir ekonomiku;
- M. billi zieda fl-attività marittima tista' tagħmel hsara lill-istokkijiet tal-hut diġà fil-periklu li jiġu estinti fil-Baħar Adrijatiku u dak Joniku;
1. Jistieden lill-Kummissjoni, bħala faċilitatur indipendenti f'din l-istrategġija, biex tenfasizza l-importanza tal-ħolqien tal-kundizzjonijiet għat-tnaqqis tad-differenzi soċjoekonomiċi bejn il-pajjiżi; itenni li l-għan tal-istrategġija huwa li tgħin issaħħaħ il-koeżjoni ekonomika u soċjali fi hdan l-Unjoni Ewropea u bil-pajjiżi terzi tar-Reġjun Joniku-Adrijatiku, filwaqt li jiġu appoġġjati u promossi l-isforzi biex tiġi allinjata l-leġiżlazzjoni attwali dwar is-sajd mal-oġġettivi stabbiliti fil-PKS u biex iġibu kooperazzjoni transkonfinali solida fost il-pajjiżi fir-reġjun;
 2. Jistieden lill-Kummissjoni biex tiżgura, safejn l-aħjar li tista', li l-industrija tas-sajd, l-istokkijiet tal-hut, l-ambjent marittimu u l-kwistjonijiet l-oħra kollha relatati ma' dan is-settur jiġu koordinati u ġestiti b'mod sostenibbli fost il-pilastru kollha u li l-pajjiżi kollha, inklużi l-pajjiżi terzi tal-makroreġjun involuti fil-proġetti, jaġixxu skont, u jirrispettaw, il-valuri, il-prinċipji u l-oġġettivi tal-PKS, u jistieden kemm lill-Kummissjoni kif ukoll lill-Istati involuti fl-istrategġija biex jiżviluppaw proġetti komuni skont dawn il-prinċipji;
 3. Jenfasizza l-importanza tal-appoġġ tal-implimentazzjoni tad-Direttiva l-ġdida li tistabbilixxi qafas għall-ippjanar spazjali marittimu (permezz ta' ippjanar koordinat) kif ukoll ġestjoni mtejba fl-oqsma tas-sajd u l-akkwakultura, sabiex jikkontribwixxu għal użu aktar sostenibbli tar-riżorsi naturali eżistenti u għalhekk għat-tkabbir sostenibbli; jikkunsidra li governanza kongunta xierqa tal-ispazju marittimu tipprovdi qafas importanti għal użu sostenibbli u trasparenti tar-riżorsi marittimi u mill-baħar;
 4. Jistieden lill-Kummissjoni biex tippromwovi b'mod attiv l-istabbiliment ta' Gruppi ta' Azzjoni Lokali tas-Sajd, li jistgħu jirrappreżentaw strument naturali għad-diversifikazzjoni tas-sajd; jenfasizza li s-sajd u l-akkwakultura sostenibbli u ta' profitt jeħtieġu involviment imsaħħaħ tal-partijiet interessati fil-ġestjoni globali, kif ukoll attivitajiet tas-sajd imtejba u diversifikati;
 5. Jistieden lill-Kummissjoni biex tifformula kemm jista' jkun malajr pjan ta' ġestjoni multiannwali tas-sajd għal dawn iż-żewġ baċiri tal-baħar;
 6. Jappella biex, ladarba zieda fl-attività marittima tista' taffettwa s-saħħa tal-istokkijiet tal-hut fir-reġjun u peress li hafna speċijiet diġà qegħdin ibatu, issir evalwazzjoni u analiżi bir-reqqa tal-evoluzzjoni tal-istokkijiet, li għandha titwettaq b'mod kostanti u tkun

kondiviża fost il-pajjizi kollha; jitlob li jiġi applikat il-prinċipju ta' prekawzjoni fejn ikun hemm bżonn;

7. Jistieden lill-Kummissjoni, ladarba r-reġjun għandu ekosistema marittima partikolarment sensittiva, għal kwalunkwe fattur bħal trasport marittimu jew skart, tniġġis tal-ilma, thaffir jew bini futur ta' infrastruttura ġdida fuq il-kosta li jista' jkollhom impatt fuq is-saħħa tal-istokkijiet tal-ħut, li diġà qegħdin f'sitwazzjoni diffiċli, biex jiġu evalwati b'analizi tal-impatt ambjentali komprensiva; jinsisti li l-prinċipju ta' prekawzjoni u dak tas-sostenibbiltà jiġu applikati skont il-bżonn, u jistieden lill-Kummissjoni biex taġġorna l-lista ta' attivitajiet marittimi (thaffir fil-baħar miftuħ, produzzjoni tal-enerġija lil hinn mill-kosta, eċċ.) li jista' jkollhom impatt fuq l-ambjent tal-baħar u fuq l-istatus tal-istokkijiet tal-ħut;
8. Jistieden lill-Kummissjoni, ladarba zieda fl-attività marittima progressivament qed tirrestringi l-postijiet għas-sajd, biex tiżgura li l-interessi tas-setturi konċernati jiġu meqjusa b'mod ekwu f'kull stadju fl-iżvilupp tal-attivitajiet marittimi, jiġifieri fit-tfassil tal-ippjanar spazjali marittimu u fil-ġestjoni integrata taż-żona kostali;
9. Jitlob biex proġetti li jfittxu li jivvalutaw l-impatt tas-sajd indirett (xbieki iħirsa, malji ta' kultivazzjoni tal-maskli) u tal-qabdiet sekondarji ta' speċijiet protetti jiġu evalwati u promossi, billi huwa stmat li, fl-Adrijatiku waħdu, 'il fuq minn 40 000 fekruna tal-baħar jinqabdu b'mod aċċidentali; huwa tal-fehma li l-istudji ambjentali u l-istudji dwar mezz li jtaffu l-problema (bħal apparat għall-esklużjoni tal-fkieren) huma meħtieġa b'mod urġenti;
10. Jistieden lill-Kummissjoni biex tinkoraġġixxi l-iżvilupp tas-sajd rikreattiv fir-reġjun kif ukoll turizmu sostenibbli u ta' profitt u biex tippromwovi politiki integrati għas-sajd u t-turizmu (it-turizmu tas-sajd, il-marikultura, eċċ.) skont il-prinċipju ta' sostenibbiltà;
11. Jistieden lill-Kummissjoni biex tinkoraġġixxi u tappoġġja proġetti li joffru żvilupp reali u sostenibbli għall-komunitajiet remoti ż-żgħar li jgħixu fuq gzejjer u tiżgura d-dħul ta' kuljum tagħhom permezz ta' sajd fuq skala żgħira;
12. Jistieden lill-Kummissjoni biex tappoġġja u tippromwovi l-involviment tas-sajd u tal-ħaddiema tas-sajd fi proġetti bħal dawk relatati mat-turizmu kulturali u storiku, li jinkludu s-sajd u l-iskoperta mill-ġdid tal-attivitajiet tat-tbaħħir u postijiet għas-sajd u impjegji tradizzjonali;
13. Huwa mħasseb dwar id-dannu kkawżat mill-iskart tal-plastik fil-baħar; jistieden lill-Kummissjoni biex tappoġġja inizjattivi ta' ġbir u riċiklaġġ ta' dan l-iskart; jenfasizza l-importanza tal-involviment tas-sajjieda fil-proċess;
14. Jistieden lill-Kummissjoni biex tirreġistra l-volumi tal-qbid tas-sajd rikreattiv, biex tirregola din l-attività u biex tagħmel kemm l-attivitajiet ta' sajd rikreattiv kif ukoll professjonali soġġetti għall-oġġettivi tal-MSY;
15. Jistieden lill-Kummissjoni, fid-dawl tal-ħtieġa għal ripopolament tal-ħut ta' ċerti żoni tal-Baħar Adrijatiku u dak Joniku, sabiex tiżgura li ż-żoni ta' mixtliet tal-baħar għall-ispeċijiet differenti ta' ħut huma identifikati b'mod akkurat u protetti biex jipprovdu l-appoġġ finanzjarju meħtieġ għall-ħolqien ta' skollijiet artifiċjali u biex jitjiebu l-isforzi ezistenti

għall-istabbiliment ta' netwerk koerenti ta' zoni protetti tal-baħar fir-regjun, li jiżguraw li ż-żoni bijoloġikament importanti kollha jiġu protetti skont l-impenji internazzjonali rilevanti bħall-Pjan Strateġiku dwar id-Diversità Bijoloġika;

16. Jappoġġja l-holqien ta' tikketta ta' kwalità għall-prodotti tal-frott tal-baħar bit-tikketta Adriyatiku-Joniku sabiex iżżid il-kompetittività tal-industrija u ttiprovdi lill-konsumaturi b'ċertifikazzjoni li tiżgura l-kwalità tas-sajd u tal-prodotti tal-pixxikultura;
17. Jenfasizza li l-iżvilupp tal-akkwakultura u l-marikultura jista' jilgħab rwol importanti mhux biss fl-irkupru ta' diversità ta' speċijiet iżda wkoll fit-tkabbir ekonomiku tar-Regjun Adriyatiku u Joniku;
18. Jistieden lill-Kummissjoni biex tindirizza bħala kwistjoni ta' urġenza assoluta n-nuqqas ta' dejta preċiża u komprensiva dwar ir-rizorsi marittimi, u l-livell ta' tniġġis tal-ilma kkawżat mill-iskart tal-plastik, ilma mormi mhux trattat u speċijiet invażivi mir-rilaxx tal-ilma tas-saborra, li jagħmel l-evalwazzjonijiet mhux ċari u inaffidabbli; jistieden lill-Kummissjoni, fid-dawl tal-fatt li d-dejta dwar is-sajd, l-evalwazzjoni tal-istokkijiet tal-ħut u l-istudji analitiċi l-oħra kollha relatati mhumiex kompluti, biex tindirizza dan qabel tibda tiffinanzja żviluppi oħra; jistieden lill-Kummissjoni biex tippromwovi kooperazzjoni xjentifika produttiva fost l-atturi tar-Regjun Adriyatiku-Joniku, u biex tiżgura li l-pajjiżi konċernati jimplementaw riformi sabiex jiksbu l-kapaċità li jwettqu għbir ta' dejta, analiżi u evalwazzjoni bil-għan li jiġu identifikati opportunitajiet għal esplotazzjoni sostenibbli ta' rizorsi tal-baħar;
19. Jistieden l-Istati involuti fl-istrateġija biex itejbu l-kwalità ambjentali permezz ta' proġetti mmirati lejn it-tnaqqis tat-tniġġis kimiku, fiżiku u mikrobijoloġiku, u biex b'mod kongunt jiżviluppaw strateġiji biex jitnaqqsu l-mikroplastiks u skart ieħor fl-ilmijiet tar-regjun, filwaqt li jiġi kkoordinat tindif ta' dawk eżistenti, li jottimizzaw l-attivitajiet tat-traffiku marittimu bil-għan li jinkisbu sostenibbiltà, protezzjoni tal-bijodiversità, investment fiż-żoni ta' rkupru tal-baħar u indirizzar tal-problema tal-ewtrofikazzjoni minn skol agrikolu;
20. Jistieden lill-Kummissjoni tippreżenta rapport lill-Parlament u lill-Kunsill kull sena, mis-sena tal-implimentazzjoni sal-evalwazzjoni finali wara l-mira tal-2020; dan ir-rapport għandu jkun ibbażat fuq rapporti u studji analitiċi mwettqa mill-koordinaturi, flimkien mal-evalwazzjonijiet miġbura mill-Kummissjoni mingħand partijiet interessati oħra;
21. Jistieden lill-Kummissjoni u lill-Istati involuti fl-istrateġija biex tippromwovi x-xogħol fundamentali tan-nisa fis-settur tas-sajd, biex tippromwovi l-kwalifiki professjonali tagħhom u l-inkluzjoni tagħhom fil-gruppi ta' azzjoni kostali u fl-organizzazzjonijiet tal-produtturi;
22. Jistieden lill-Kummissjoni u lill-Istati involuti fl-istrateġija biex jipprovdu inċentivi li jattiraw liż-żgħażaġh lejn il-qasam tas-sajd u l-akkwakultura fir-Regjun Adriyatiku u Joniku u jinkoraġġuhom sabiex iwettqu tali attivitajiet;
23. Jistieden lill-Kummissjoni biex tintensifika l-iskambju ta' prattiki tajbin bħas-sostenibbiltà ta' proġetti żviluppati mill-Gruppi ta' Azzjoni Kostali.

RIZULTAT TAL-VOTAZZJONI FINALI FIL-KUMITAT

Data tal-adozzjoni	17.6.2015
Rizultat tal-votazzjoni finali	+: 20 -: 1 0: 0
Membri preżenti għall-votazzjoni finali	Clara Eugenia Aguilera García, Renata Briano, Alain Cadec, Richard Corbett, Diane Dodds, Linnéa Engström, João Ferreira, Raymond Finch, Ian Hudghton, Carlos Iturgaiz, Werner Kuhn, António Marinho e Pinto, Gabriel Mato, Norica Nicolai, Ulrike Rodust, Remo Sernagiotto, Ricardo Serrão Santos, Isabelle Thomas, Peter van Dalen, Jarosław Wałęsa
Sostituti preżenti għall-votazzjoni finali	Izaskun Bilbao Barandica, José Blanco López, Marek Józef Gróbarczyk, Verónica Lope Fontagné, Francisco José Millán Mon
Sostituti (skont l-Artikolu 200(2)) preżenti għall-votazzjoni finali	Tim Aker